



சுருக்கம்

தேர்வுகள் – சிறப்பு மற்றும் துறைத் தேர்வுகளில் தேர்ச்சி பெறுவதிலிருந்து விலக்கு அளிக்க விதிகளை தளர்த்தல் சம்பந்தமாக – ஆணைகள் – வெளியிடப்படுகின்றன.

மனிதவள மேலாண்மைத் (எஸ்) துறை

அரசாணை (நிலை) எண்.41

நாள் : 09.05.2023.

சோபகிருது, சித்திரை - 26,

திருவள்ளூர்வராண்டு, 2054.

படிக்கப்பட்டது:

1. அரசாணை (நிலை) எண்.1120, பணியாளர் மற்றும் நிருவாகச் சீர்திருத்தத் (பணி.எம்) துறை, நாள் 30.10.1984.
2. அரசுக் கடித எண்.9140/பணி.எம்/89-11, பணியாளர் மற்றும் நிருவாகச் சீர்திருத்தத் (பணி.எம்) துறை, நாள் 20.11.1989.
3. அரசாணை (நிலை) எண்.51, பணியாளர் மற்றும் நிருவாகச் சீர்திருத்தத் (எஸ்) துறை, நாள் 07.05.2020.
4. அரசாணை (நிலை) எண்.29, பணியாளர் மற்றும் நிருவாகச் சீர்திருத்தத் (எஸ்) துறை, நாள் 25.02.2021.

ஆணை:

மேலே ஒன்று மற்றும் இரண்டில் படிக்கப்பட்ட அரசாணை மற்றும் அரசுக் கடிதத்தில், சிறப்பு மற்றும் துறைத் தேர்வுகளில் தேர்ச்சி பெறுவதிலிருந்து ஒரு அரசு அலுவலருக்கு விலக்களிக்க அவர் பொருட்டு விதிகளைத் தளர்த்த கீழ்க்காணும் நிபந்தனைகள் நிர்ணயிக்கப்பட்டுள்ளன.

- i. சம்மந்தப்பட்ட அரசு அலுவலர் 53 வயதிற்குக் குறையாதவராக இருக்க வேண்டும்.
- ii. தொடர்புடைய அரசு அலுவலர் தேர்வுகளில் தேர்ச்சி பெற குறைந்தது ஐந்து தடவைகளாவது முயற்சி செய்திருக்க வேண்டும். இதற்கு அத்தாட்சியாக தொடர்புடைய துறை / சிறப்பு தேர்வினை ஐந்து தடவைகள் தேர்வு மையத்திற்கு வந்து தேர்வுகள் எழுதியதற்கான விண்ணப்பதாரரின் அனுமதிக் குறிப்பாணையுடன் (Hall tickets) தமிழ்நாடு அரசுப் பணியாளர் தேர்வாணையம் வெளியிடும் மேற்படி தேர்வுகளில் தேர்ச்சி பெற்றவர்கள் மற்றும் தேராதவர்கள் ஆகிய

(த.பி.பா)

விவரப் பட்டியல் (Detailed Results) அடங்கிய அரசுப் பணியாளர் தேர்வாணையச் செய்தி வெளியீட்டை (Tamil Nadu Public Service Commission Bulletin) வைத்து அனுப்ப வேண்டும்.

- iii. அவர் இந்த சலுகையை அடையத்தக்க அளவிற்கு அவருடைய பணிக்குறிப்புகள் மனநிறைவு அளிப்பதாக இருக்க வேண்டும்.

2. மேலே மூன்றாவது மற்றும் நான்காவதாக படிக்கப்பட்ட அரசாணைகளில் முறையே அரசுப் பணியாளர்களின் ஓய்வு பெறும் வயது 59 மற்றும் 60 ஆக உயர்த்தி ஆணைகள் வெளியிடப்பட்டுள்ளன. மேலும், சிறப்பு மற்றும் துறைத் தேர்வுகளில் தேர்ச்சி பெறுவதிலிருந்து விலக்கு அளிக்க விதிகளை தளர்த்தக் கோரும் சலுகையினை அடைய 53 வயதுக்கு குறையாதவர்களாக இருக்க வேண்டும் என்பது அரசுப் பணியாளர்களின் ஓய்வு பெறும் வயது 58 ஆக இருந்த போது நிர்ணயிக்கப்பட்டதாகும். மேலே தெரிவிக்கப்பட்டுள்ள அரசாணைகளில் வெளியிடப்பட்டுள்ள அறிவுறுத்தங்களின்படி, தற்போது அரசுப் பணியாளர்களின் ஓய்வு பெறும் வயது 60 என நிர்ணயிக்கப்பட்டுள்ளதால், இந்த விதிவிலக்கு அளிக்க 53 வயது என்று நிர்ணயித்துள்ளதை 55 வயதாக உயர்த்த முடிவு செய்யப்பட்டது. மேலே குறிப்பிடப்பட்டுள்ள முடிவுகளுக்கிணங்க, மேலே ஒன்றாவதாக மற்றும் இரண்டாவதாக படிக்கப்பட்ட அரசாணை மற்றும் அரசுக் கடிதத்தினைப் பின்பற்றி கீழ்க்கண்ட ஆணையினை அரசு வெளியிடுகிறது.

“சிறப்பு மற்றும் துறைத் தேர்வுகளில் ஒரு அரசு அலுவலர் தேர்ச்சி பெறுவதிலிருந்து விலக்களிக்க அவர் பொருட்டு விதிகளைத் தளர்த்த கீழ்க்கண்ட நிபந்தனைகளை அவர் பூர்த்தி செய்ய வேண்டும்.

- i. சம்பந்தப்பட்ட அரசு அலுவலர் 55 வயதிற்குக் குறையாதவராக இருக்க வேண்டும்.
- ii. தொடர்புடைய அரசு அலுவலர் தேர்வுகளில் தேர்ச்சி பெற குறைந்தது ஐந்து தடவைகளாவது முயற்சி செய்திருக்க வேண்டும். இதற்கு அத்தாட்சியாக, தொடர்புடைய துறை / சிறப்பு தேர்வினை ஐந்து தடவைகள் தேர்வு மையத்திற்கு வந்து தேர்வுகள் எழுதியதற்கான விண்ணப்பதாரரின் தேர்வுக் கூட நுழைவுச் சீட்டுடன் (Hall tickets) தமிழ்நாடு அரசுப் பணியாளர் தேர்வாணையம் வெளியிடும் மேற்படி தேர்வுகளில் தேர்ச்சி பெற்றவர்கள் மற்றும் தேராதவர்கள் ஆகிய விவரப்பட்டியல் (Detailed Results) அடங்கிய அரசுப் பணியாளர் தேர்வாணையச் செய்தி வெளியீட்டை (Tamil Nadu Public Service Commission Bulletin) வைத்து அனுப்ப வேண்டும்.
- iii. சம்பந்தப்பட்ட அரசு அலுவலர் இந்த சலுகையை அடையத்தக்க அளவிற்கு அவருடைய பணிக்குறிப்புகள் மனநிறைவு அளிப்பதாக இருக்க வேண்டும்.”

3. மேலே பத்தி 2ல் குறிப்பிடப்பட்டுள்ள நிபந்தனைகளை, சிறப்பு மற்றும் துறைத் தேர்வுகளில் தேர்ச்சி பெறுவதிலிருந்து விதிவிலக்கு அளிக்க விதிகளை தளர்த்தக் கோரும் கோரிக்கைகளை பரிந்துரை செய்யும்போது கருத்தில் கொள்ளுமாறு அனைத்துத் தலைமைச் செயலகத் துறைகள் மற்றும் துறைத் தலைமைகள் கேட்டுக்கொள்ளப்படுகின்றன.

(ஆளுநரின் ஆணைப்படி)

மைதிலி க. ராஜேந்திரன்,
செயலாளர்.

பெறுநர்

அனைத்து துறை அரசு செயலாளர்கள், தலைமைச் செயலகம்,
சென்னை - 600 009.

அனைத்து துறைத் தலைவர்கள்.

அனைத்து மாவட்ட நீதிபதிகள்.

அனைத்து மாவட்ட ஆட்சியர்கள்.

பதிவாளர்(நிர்வாகம்), சென்னை உயர்நீதிமன்றம், சென்னை - 600 104.

பதிவாளர்(நிர்வாகம்), சென்னை உயர்நீதிமன்ற மதுரைக்கிளை, மதுரை - 625023.

செயலாளர், தமிழ்நாடு அரசுப் பணியாளர் தேர்வாணையம், சென்னை - 600 003.

நகல்

அனைத்து அலுவலர்கள், மனித வள மேலாண்மைத் துறை, சென்னை - 600 009.

அனைத்து பிரிவுகள், மனித வள மேலாண்மைத் துறை, சென்னை - 600 009.

மனித வள மேலாண்மைத் (நி.சீ-II) துறை, சென்னை - 600 009.

(இவ்வரசாணையின் நகலினை அரசு வலைதளத்தில் பதிவேற்றும் பொருட்டு)

இருப்புக் கோப்பு / உதிரிகள்

// ஆணைப்படி அனுப்பப்படுகிறது //

பி. ரகுநித்யன்
09/05/2023
பிரிவு அலுவலர்.